

# दिल्ली में नकली घी बनाने वाली फैक्ट्री का भंडाफोड़, दो आरोपी हुए गिरफ्तार

दिल्ली पुलिस (Delhi Police) को बड़ी कामयाबी मिली है. पुलिस ने नकली घी बनाने वाली फैक्ट्री से दो आरोपियों को गिरफ्तार कर लिया है.

Written by - Neeraj Gaur | Edited by: Neeraj Gaur | Last Updated: Apr 11, 2022, 12:35 PM IST



**नई दिल्ली:** दिल्ली पुलिस ने दिल्ली में नकली घी (Fake Ghee) की फैक्ट्री का भंडाफोड़ किया है. इसे सप्लाई करने वाले दो आरोपियों को गिरफ्तार करते हुए करीब 1,250 किलो ब्रांडेड कंपनी के पैकेट से नकली घी बरामद किया गया. लेकिन चौकाने वाली बात ये है कि इन आरोपियों को अब तक ये नहीं पता कि कितना नकली घी मार्केट में सप्लाई (Supply) कर चुके हैं. इनका कारोबार नवंबर के महीने से चल रहा था.

फैक्ट्री पर मारी रेड

दिल्ली के आउटर डिस्ट्रिक्ट के डीसीपी (DCP) समीर शर्मा ने Zee News को बताया कि उन्हें ब्रांडेड कंपनी की तरफ से कंपनी के नाम पर नकली घी बेचे जाने की शिकायत मिली थी. इसके बाद स्पेशल सेल के एसीपी (ACP) अरुण चौधरी के नेतृत्व में स्पेशल स्टाफ के इंस्पेक्टर अजमेर सिंह ने फैक्ट्री पर रेड (Raid) डालकर नकली घी बनाने वालों का पर्दाफाश किया. कारोबार को चलाने वाले आरोपियों ने बताया कि पिछले कुछ महीनों से वो ये धंधा कर रहे थे. आरोपी असली घी में डालडा और रिफाईंड मिलाकर नकली घी बनाते थे.

Source: <https://zeenews.india.com/hindi/india/delhi-police-busted-a-factory-making-fake-ghee/1148757>